

जय देवी आद्य, भुवनसुंदरी ।

पंचारती करितो तुज, हे महेश्वरी ॥ धृ ॥

निर्गुणाशी सगुणत्व, तुची आणिले ।

अवघे हे विश्व तुझे, रुप शोधले ।

नपुंसकान स्त्रिपुरुष, तूची मोहिले ।

मी-तू पण हरुनी, ज्ञानदीप ते करी ।

जय देवी आद्य, भुवनसुंदरी ॥ १ ॥

सर्वजगी व्यापूनी, खेळ खेळसी ।

ब्रह्मादिक सुरवर तुज, ध्याती मानसी ।

शुभ निशुंभादिक मर्दुनी, देव रक्षिसी ।

नकळे तव पार कदा, पापगिरी हरी ।

जय देवी आद्य, भुवनसुंदरी ॥ २ ॥

हरीहर विधी करीती नवस, जननी तुज प्रती ।

जे जे वर मागसी, ते देसी त्या प्रती ।

विठ्ठल सुत बलवंत कवी शरण तुज अती ।

मागतसे अभय वरा देई झडकरी ।

जय देवी आद्य, भुवनसुंदरी ॥ ३ ॥